



גאווערנער קעטי האקול

אויף תיכף ארויסצוגעבן: 2021/16/11

גאווערנער האקול אנאנסירט אנהויב פון קאנסטרוקציע אויף קינדער מוזעאום ביי סאראטאָגע ספאָ סטעיט פארק

מאדערנע איינריכטונג וועט פארבעסערן די געלעגנהייטן פאר יונגע פאמיליעס אין די 'פארק פון די קונסטווערק'

פראיעקט וועט אריינבלאזן נייע לעבן אין די היסטארישע פלאץ

זעהט טייל אויסגעוועהלטע געמאלענע בילדער פון דעם פראיעקט [דא](#)

גאווערנאר קעטי האקול האט היינט אנאנסירט אז קאנסטרוקציע האט זיך אנגעהויבן אויף א 3.1 מיליאן דאלארדיגע פראיעקט צו אריבערפירן א פארבעסערטע און פארברייטערטע קינדער מוזעאום ביי סאראטאָגע צו די היסטארישע לינקאלן באדע הויז (Lincoln Bathhouse) אין סאראטאָגע ספא סטעיט פארק. די איינריכטונג'ס נייע פלאץ וועט טאפלען די גרויסקייט און פארמערן די צוגענגליכקייט פאר געסט אין יעדע עלטער. די פראיעקט וועט אפצייכענען די דריטע מוזעאום זיך אנצושליסן אין די סאראטאָגע ספא סטעיט פארק סיסטעם.

"איינס פון די גרעסטע פריאריטעטן פאר מיין אדמיניסטראציע איז צו האלטן ניו יארק סטעיט אויפן פארנט פון טוריזם מיט אלעס וואס מיר האבן צו אפפערן, און די קינדער מוזעאום אין סאראטאָגע איז א גוטע ביישפיל פון די ציהל", **האט גאווערנער האקול געזאגט.** "סאראטאָגע ספא סטעיט פארק איז שוין יעצט א הויפט פלאץ פאר באזיכער מיט הערליכע קונסטווערק און קולטור זאלן, פארשטעלונגען און דרויסנדיגע פארוויילונג. מיט די צוגעקומענע קינדער מוזעאום, האבן מיר יעצט צוגעלייגט נאך א ווערטפולע אטראקציע וואס וועט העלפן קינדער לערנען דורך אינטעראקטיווע חינוך'דיגע אקטיוויטעטן."

די אריגינעלע קינדער מוזעאום אין סאראטאָגע ספא סטעיט פארק איז אויסגעוואקסן איר יעצטיגע 8,000-סקווער-פיסיגע איינריכטונג וואו עס דינט 37,000 מענטשן יעדע יאר. די מוזעאום וועט אויפנעמען 16,000 סקווער פיס פון די לינקאלן באדע הויז, אריינרעכענענדיג א 4,000-סקווער-פיסיגע אינעווייניגע הויף, צושטעלנדיג פארברייטערטע פלאץ פאר איבערגעמאכטע אויסשטעלונגען מיט פולשטענדיגע צוגענגליכקייט סטאנדארטן לויט די אמעריקאנער מיט דיסעביליטיס געזעץ (Americans with Disabilities Act). די 3.1 מיליאן דאלארדיגע פראיעקט איז געשטיצט דורך פרוואטע ביישטייערער און דורך א \$600,000 גרענט פון עמפיער סטעיט דעוועלאפמענט (Empire State Development, ESD). קאנסטרוקציע איז ערווארטעט צו פארענדיגט ווערן אין פריילינג פון 2022.

די נייע פראיעקט וועט ערמעגליכן א שותפות צווישן די מוזעאום און דערנעבנדע ארגאניזאציעס אין די פארק, ערלויבנדיג צו פארבעסערן די מוזעאום'ס טראדיציע פון נאטור-באזירטע חינוך פראגראמען דורך פארגרינגערן צוגענגליכקייט צו 2,400 אקער לאנד פון טרעילס, וואסער שטרוימען און ביימער; און צו פארברייטערן צוגעשטעלטע חינוך אקטיוויטעטן פאר קינדער צווישן די עלטער פון 0 ביז 13 יאר. די

גרעסערע קלאסציער פלאץ וועט ערמעגליכן די מוזעאום צו דינען מער מענטשן אויף אן אופן ווי מענטשן שטייען דערווייטערט איינער פונעם אנדערן, און אזוי אויך א סטודיא פאר פראדוקציע פון דיגיטאלע אינהאלט.

עקזעקיוטיוו דירעקטארין פון קינדער מוזעאום ביי סאראטאָגע, סערע סמיט, האט געזאגט, "די געדאנק זיך צו אריבערציהען צו די לינקאלן באדע איז נישט ניי. יארן צוריק האט א באורד מיטגליד פארגעשלאגן אז מען זאל אין באטראכט נעמען זיך אריבערצוציהען צו די לינקאלן באדע. עס האט גענומען די פאנדעמיע אונז צו גיבן די צייט און ענערגיע צו מאכן די שפרינג פאר די צוקונפט פון די מוזעאום און צו שאפן נייע געלעגנהייטן פאר די קינדער אין די הויפטשטאט ראיאן. אונזער נייע איינריכטונג און אונזער פאראייניגונג מיט די קינדער'ס מוזעאום פון וויסנשאפט און טעכנאלאגיע (The Children's Museum of Science and Technology) וועט אונז ערמעגליכן צו ברענגען קינדער צו לערנען אקטיווערהייט אין די מוזעאום, אין די קלאסציער און ארום די גאנצע קאמיוניטי."

סטעיט פארקס קאמישאנער עריק קאלעסייד האט געזאגט, "די קינדער מוזעאום איז א וואונדערבארע קולטורישע און חינוך רעסארסן, און דאס אריבערגאנג צו די לינקאלן באדע וועט העלפן אריינברענגען נייע אקטיוויטעט אין די היסטארישע געביידע ביי די טויער פון סאראטאָגע ספא סטעיט פארק. די קינדער מוזעאום איז א ווארעם באגריסטע צוגאב צו די רייע פון נישט-פאר-פארדינסט און ביזנעס שותפים צו אהערשטעלן א 'פארק פון די קונסטווערק' וואס ברענגט מענטשן פון ארום די וועלט פאר א רייע פון אויסערגעווענטליכע אויסוואלן פאר פארוויילונג, זיך אפריהען און קולטורישע ערפארונגען."

עמפיער סטעיט דעוועלאפמענט צייטווייליגע קאמישאנער און פרעזידענט און CEO-דעזיגנירטע, האָפּ ניט, האט געזאגט, "די צוקונפטיגע היים פון די קינדער מוזעאום אין סאראטאָגע ביי די סאראטאָגע ספא סטעיט פארק פארזיכערט אז עס וועט בלייבן א צוציהענדע דעסטינאציע וועלכע נעמט ווארעם אויף איינוואוינער און באזיכער צוגלייך. דורכן טאפלען די גרויסקייט און זיך אריבערציהען צו די לינקאלן באדע הויז, קען די מוזעאום צולייגן נייע פראגראמען וועלכע ערגענצן די עקזיסטירנדע פארק אינפראסטראקטור און ציהט צו אפילו מער פאמיליעס."

סענאטארשע דעפני דזשארדען האט געזאגט, "די קינדער מוזעאום אין סאראטאָגע איז א קולטורישע, חינוך'דיגע, און פארוויילונג אוצר פאר אונזערע קאמיוניטי. די 3.1 מיליאן דאלארדיגע פארברייטערונג פראיעקט - געשטיצט דורך ברייטהארציגע פרוואטע ביישטייערער און דורך א קריטישע \$600,000 גרענט פון עמפיער סטעיט דעוועלאפמענט - וועט פירן צו אן אריבערגעפירטע, פארבעסערטע און פארברייטערטע קינדער מוזעאום ביי סאראטאָגע אין די היסטארישע לינקאלן באדע הויז אין סאראטאָגע ספא סטעיט פארק. מיט א 32-יאריגע רעקארד פון אויסגעצייכנטקייט און פון אהערשטעלן אייגנארטיגע, אקטיווע לערנען און חינוך געלעגנהייטן, איז די קינדער מוזעאום אין סאראטאָגע באמת די פלאץ וואו לערנען און שפילן גייען האנט ביי האנט, און עס איז א באליבטע קאמיוניטי רעסארס וואס פלעגט שעפערישקייט און די פאנטאזיע. ווי איינשטיין האט געזאגט איבער די כוח און וויכטיגקייט פון פאנטאזיע: 'פאנטאזיע איז וויכטיגער פון וויסנשאפט. וויסנשאפט איז באגרעניצט. פאנטאזיע רינגלט ארום די וועלט.' די פארברייטערונג פראיעקט פאר די קינדער מוזעאום אין סאראטאָגע וועט אנטוויקלען קינדער'ס פאנטאזיע, זיי העלפן וואקסן מיט זייערע טאלאנטן און שעפערישקייט כדי עס זאל קענען ארומרינגלען און בענעפיטירן די וועלט. איך באדאנק גאווערנאר האקול און דעם ניו יארק סטעיט פארקס און פארוויילונג (New York State Parks and Recreation) קאמישאנער עריק קאלעסייד פארן מאכן די וויכטיגע פראיעקט פאר א רעאליטעט."

אסעמבלי מיטגלידערין קערי וואַרנער האט געזאגט, "איך בין דערפרייט געווארן האבנדיג געהאלפן צו פארזיכערן פינאנצירונג פאר די פארשידנארטיגע נוצן פון די באהערטע פלאץ. די אלט-נייע געביידע און די

ארומיגע פארק וועט ברענגען אזויפיל געלעגנהייטן פאר קינדער, זייערע עלטערן און לערער צו לערנען און אנטדעקן. די פראיעקט וועט צושטעלן פלאץ פאר די קינדער און פאר די אינסטיטוציע צו וואקסן, און עס וועט פארברייטערן די אפציעס פאר איינוואוינער פון אונזער קאמיוניטי און פון די גאנצע ראיאן צו געניסן פון די היסטארישע פארק.

די 'באָז-אַר' (Beaux Arts)/נעא-קלאסישע סטיל לינקאלן באדע הויז, וועלכע איז פארענדיגט געווארן אין 1930, איז א הויפט באשטאנדטייל פון די אייגנארטיגע ארכיטעקטור אין די פארק, און עס איז אויסגערעכנט אלץ א נאציאנאלע היסטארישע פלאץ.

סאראטאָגע ספא סטעיט פארק נעמט יעצט אויף א געשאצטע 3 מיליאן באזיכער יעדע יאר. אין צוגאב צו די נאציאנאל באקאנטע סאראטאָגע פארשטעלונג קונסטווערק צענטער (Saratoga Performing Arts Center), די SPAC שולע פון קונסטווערק, די נאציאנאלע מוזעאום פון טאנץ (National Museum of Dance), די סאראטאָגע קאַר מוזעאום (Saratoga Automobile Museum), די גידיען פאטנעם רעזארט און ריזעוועלט באדע און ספא (Gideon Putnam Resort and Roosevelt Baths and Spa) און די ספא סיטי פארמער'ס מארקעט (Spa City Farmer's Market), שטעלט סאראטאָגע ספא סטעיט פארק אויך צו א רייע פון מערערע פארוויילונג און קולטורישע איינריכטונגען, אריינרעכענענדיג גאַלף קורסעס, קלעי טעניס קאַרטס, א נאטור חינוך צענטער, די ספא קליינע טעאטער (Spa Little Theater), קאווע הייזער און רעסטוראנטן, און שטרעקעס פון מיילן מיט טרעילס צו שפאצירן, לויפן און פארן מיט א ביציקל - דאס אלעס אוועקגעשטעלט צווישן ביימער און גראז, אריינרעכענענדיג נאציאנאלע היסטארישע געביידע ארכיטעקטור און 2,400 אקער לאנד פון פארשידענע נאטורליכע וואוינונגען פאר באשעפענישן.

די קינדער מוזעאום אין סאראטאָגע און די קינדער מוזעאום פון וויסנשאפט און טעכנאלאגיע האבן זיך צוזאמגעשטעלט, ברענגענדיג 100 יאר פון ערפארונג מיטן צושטעלן מאדערנע און אקטיווע לערנען געלעגנהייטן פאר קינדער און די וועלכע גיבן זיך אפ מיט זיי אין די גאנצע הויפטשטאט ראיאן.

דער ניו יארק סטעיט אפיס פון פארקס, פארוויילונג, און היסטארישע אפהיטונג טוט אויפזעען איבער 250 פארקס, היסטארישע ערטער, פארוויילונגס וועגלעך, גאלף קורסן, שיף ארויספאר פונקטן, און מער, וועלכע ווערן באזוכט דורך 78 מיליאן מענטשן יערליך. פאר מער אינפארמאציע איבער סיי וועלכע פון די פארוויילונג ערטער, באזוכט www.parks.ny.gov, דאונלאָדט די אומזיסטע [NY State Parks Explorer](http://www.parks.ny.gov) טעלעפאן עפ אדער רופט 518.474.0456: פארבינדט אייך אויך אויף [פעיסבוק](http://www.parks.ny.gov), [אינסטאגראם](http://www.parks.ny.gov) און [טוויטער](http://www.parks.ny.gov).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov